

“మధురమైన పిల్లలారా - మీరు తండ్రి చేయి పట్టుకున్నారు, మీరు గృహస్థ వ్యవహారములో ఉంటూ కూడా తండ్రిని స్మృతి చేస్తూ-చేస్తూ తమోప్రధానము నుండి సత్యోప్రధానముగా తయారై పోతారు ”

ప్రశ్న:-పిల్లలైన మీలో ఏ ఉత్సాహముండాలి ? హృదయ సింహాసనాధికారులుగా అయ్యేందుకు విధి ఏది? సమా:-జ్ఞానసాగరులైన తండ్రి ప్రతి రోజు జ్ఞానరత్నాలతో పళ్లెములు నింపి - నింపి ఇస్తున్నారనే ఉల్లాసము సదా ఉండాలి. ఎంత యోగములో ఉంటారో బుద్ధి అంత బంగారు(శుద్ధం)గా అవుతూ పోతుంది. ఈ అవినాశి జ్ఞానరత్నాలే మీ జతలో వస్తాయి. సింహాసనాధీశులుగా అయ్యేందుకు తల్లిదండ్రులను పూర్తిగా అనుసరించండి. వారి శ్రీమతమును అనుసరించండి. ఇతరులను కూడా మీ సమానముగా తయారు చేయండి.

ఓంశాంతి. ఆత్మిక పిల్లలు ఈ సమయములో ఎక్కడ కూర్చొని ఉన్నారు? ఆత్మిక తండ్రి విశ్వవిద్యాలయములో లేక పాఠశాలలో కూర్చొని ఉన్నారని అంటారు. మనము ఆత్మిక తండ్రి ఎదుట కూర్చొని ఉన్నామని బుద్ధిలో ఉంది. ఇప్పుడు ఆ తండ్రి మనకు సృష్టి ఆదిమధ్యాంతముల రహస్యాన్ని తెలియజేస్తున్నారు అనగా భారతదేశపు ఉత్థాన-పతనాలు ఎలా జరుగుతాయో కూడా తెలుపుచున్నారు. పవిత్రముగా ఉండిన భారతదేశము ఇప్పుడు పతితమైపోయింది. భారతదేశము తలమానికముగా ఉండేది. అయితే దానిని ఎవరు గెలుచుకున్నారు? రావణుడు గెలుచుకున్నాడు. రాజ్యము పోగొట్టుకుంటే పతనము చెందినట్లు కదా. ఇప్పుడు రాజులెవరూ లేరు. ఒకవేళ ఉండినా పతితులుగానే ఉన్నారు. ఈ భారతదేశములోనే సూర్యవంశ మహారాజులు, మహారాజులు ఉండేవారు. సూర్యవంశ మహారాజులు, చంద్రవంశ రాజులు ఉండేవారు. ఈ విషయాలన్నీ ఇప్పుడు మీ బుద్ధిలో ఉన్నాయి. ప్రపంచములో ఈ విషయాలు ఇతరులెవ్వరికీ తెలియవు. ఆత్మిక తండ్రి మమ్ములను చదివిస్తున్నారని పిల్లలైన మీకు తెలుసు. మనము ఆత్మిక తండ్రి చేయి పట్టుకున్నాము. మనము భలే గృహస్థ వ్యవహారములో ఉన్నా ఇప్పుడు సంగమయుగములో నిలబడి ఉన్నామని బుద్ధిలో ఉంది. పతిత ప్రపంచము నుండి మనము పావన ప్రపంచములోనికి వెళ్తాము. కలియుగము పతితయుగము, సత్యయుగము పావనయుగము. పతిత మానవులు పావన మనుష్యుల ఎదుటకు వెళ్లి నమస్కరిస్తారు. వారు కూడా భారతదేశములోని మనుష్యులే. కాని వారు కూడా దైవీ గుణాలు కలిగిన వారు. ఇప్పుడు తండ్రి ద్వారా మనము కూడా ఇటువంటి దైవీ గుణాలను ధారణ చేస్తున్నామని మీకు తెలుసు. సత్యయుగములో ఈ పురుషార్థము చెయ్యము. అక్కడ ప్రాల్భముంటుంది. ఇక్కడ పురుషార్థము చేసి దైవీగుణాలు ధారణ చేయాలి. మనము బాబాను స్మృతి చేసి తమోప్రధానము నుండి సత్యోప్రధానముగా ఎంతవరకు అయ్యాము? అని సదా స్వయాన్ని పరిశీలించుకుంటూ ఉండాలి. తండ్రిని ఎంత స్మృతి చేస్తారో, అంత సత్యోప్రధానముగా అవుతారు. తండ్రి ఏమో సదా సత్యోప్రధానముగానే ఉంటారు. ఇప్పుడిది పతిత ప్రపంచము, పతిత భారతదేశము. పావన ప్రపంచములో పావన భారతదేశముండేది. ప్రదర్శనీలో మీ వద్దకు అనేక ప్రకారాల మనుష్యులు వస్తారు. భోజనము ఎలా అవసరమో అలా ఈ వికారాలు కూడా భోజనమే, అంత అవి కూడా అవసరమే,

అవి లేకుంటే చనిపోతాము అని కొంతమంది అంటారు. అలాంటిదేమీ లేదు. సన్యాసులు పవిత్రముగా ఉంటారు వారేమైనా మరణిస్తున్నారా? ఇలా మాట్లాడు వారిని అజామికుని వంటి మహాపాపాత్ములు అని భావించాలి. ఈ వికారాలు లేకుంటే మీరు మరణిస్తారా? దీనిని భోజనానికి పోలుస్తున్నారే! అని అడగాలి. స్వర్గములోనికి వచ్చేవారు సత్యప్రధానముగా ఉంటారు. ఆ తర్వాత సత్య, రజో, తమోలోనికి వస్తారు కదా. వెనుక వచ్చే అత్తలు వికారములు లేని ప్రపంచాన్ని చూడను కూడా చూడరు. అందువలన అటువంటి అత్తలు వికారాలు లేకుండా మేము ఉండలేము అని అంటారు. సూర్యవంశములోనికి వచ్చేవారి బుద్ధికి ఇది సత్యమైన విషయము అని వెంటనే తోస్తుంది. స్వర్గములో వికారాల నామ-రూపాలు కూడా లేవు. రకరకాల మనుష్యులు రకరకాలుగా మాట్లాడుతూ ఉంటారు. ఎవరెవరు పుష్పాలుగా తయారవుతారో మీకు తెలుసు. కొంతమంది ముళ్ళుగానే ఉండిపోతారు. స్వర్గమును పుష్పాలతోట అని అంటారు. ఇది ముళ్ళ అడవి. ముళ్ళలో కూడా అనేక ప్రకారాలు ఉంటాయి కదా. మనము పుష్పాలుగా తయారవుతున్నామని ఇప్పుడు మీకు తెలుసు. ఈ లక్ష్మీనారాయణులు సదా గులాబీ పుష్పాలే. వీరిని పుష్ప రాజులు అని అంటారు. ధైవీ పుష్పాల రాజ్యము కదా. వారు కూడా తప్పక పురుషార్థము చేసి ఉంటారు. చదువు ద్వారా తయారయ్యారు కదా.

మనమిప్పుడు ఈశ్వరీయ పరివారము వారిగా అయ్యామని మీకు తెలుసు. మొదట ఈశ్వరుడంటే తెలియనే తెలియదు. తండ్రి వచ్చి ఈ కుటుంబమును తయారు చేశారు. తండ్రి మొదట స్త్రీ దత్తత తీసుకుని ఆ తర్వాత వారి ద్వారా పిల్లలను రచిస్తారు. బాబా కూడా ఇతనిని దత్తు తీసుకున్నారు. ఇతని ద్వారా పిల్లలను రచించారు. వీరంతా జి.కె.లు కదా. ఈ సంబంధము ప్రవృత్తి మార్గానికి చెందినది. సన్యాసులది నివృత్తి మార్గము. అందులో మమ్మా - బాబా అని అనరు. మీరు ఇచ్చట మమ్మా-బాబా అని పిలుస్తారు. ఇతర సత్సంగములన్నీ నివృత్తి మార్గమునకు చెందినవి. ఈ ఒక్క తండ్రిని మాత్రమే మీరు మాత-పిత అని పిలుస్తారు. భారతదేశములో పవిత్రప్రవృత్తి మార్గముండేదని తండ్రి కూర్చోని తెలియజేస్తున్నారు. ఇప్పుడు అపవిత్రమైపోయింది. నేను మరలా అదే ప్రవృత్తి మార్గమును స్థాపన చేస్తున్నాను. మన ధర్మము చాలా సుఖమునిచ్చేదని మీకు తెలుసు. మనము మరలా పాత ధర్మమునకు చెందిన వారి సాంగత్యము ఎందుకు చెయ్యాల్సి! మీరు స్వర్గములో ఎంతో సుఖముగా ఉంటారు. వజ్రవైడూర్యాల భవనాలుంటాయి. ఇచ్చట అమెరికా, రష్యా దేశాలలో ఎంతటి ధనవంతులు ఉన్నా స్వర్గములో ఉన్నంత సుఖముండదు. ఇక్కడ బంగారు ఇటుకలతో భవనాలు ఎవ్వరూ కట్టించలేరు. స్వర్గము వంటి సుఖముండదు. బంగారు మహాళ్లు సత్యయుగములో మాత్రము ఉంటాయి. ఇచ్చట బంగారు లేనే లేదు. స్వర్గములో ప్రతి చోట వజ్రవైడూర్యాలు పొదిగించబడి ఉంటాయి. ఇచ్చట వజ్రాల ధర ఎంతగానో పెరిగిపోయింది. ఇదంతా మట్టిలో కలిసిపోతుంది. నూతన ప్రపంచములో మరలా నూతన గనులు నిండుగా ఉంటాయని బాబా తెలిపించారు. ఇప్పుడవన్నీ ఖాళీ అవుతూ ఉంటాయి. సాగరుడు వజ్రవైడూర్యాల పల్లెములనిచ్చారని అంటారు. అచ్చట లెక్కలేనన్ని వజ్ర వైడూర్యాలు దొరుకుతాయి. సాగరమును కూడా దేవతా రూపముగా భావిస్తారు. తండ్రి జ్ఞానసాగరుడని మీకు తెలుసు. జ్ఞానసాగరుడైన తండ్రి మనకు ప్రతి రోజు జ్ఞానరత్నాల పల్లెములను నింపి

ఇస్తున్నారని సదా ఉల్లాసముగా ఉండాలి. ఆ సముద్రాలన్నీ నీటిసాగరాలు. తండ్రి పిల్లలైన మీకు జ్ఞానరత్నములిస్తున్నారు. వాటిని మీరు బుద్ధిలో నింపుకుంటారు. ఎంత యోగములో ఉంటారో, బుద్ధి అంత బంగారు సమానముగా అవుతూ పోతుంది. ఈ అవినాశి జ్ఞానరత్నాలనే మీరు వెంట తీసుకెళ్తారు. తండ్రి స్మృతి, ఈ జ్ఞానము ముఖ్యమైనవి.

పిల్లలైన మీలో చాలా ఉల్లాసముండాలి. తండ్రి కూడా గుప్తమైనవారు, అలాగే మీరు కూడా గుప్తమైన సైన్యము. అహింసాయుత గుప్త యోధులు అని అంటారు కదా. ఫలానావారు చాలా శక్తిశాలి యోధులని అంటారు. కాని నామ-రూపాలు తెలియవు అని అనుటకు వీలు లేదు. ప్రభుత్వము వారి వద్ద ఒక్కొక్కరి పేరు, వారి గుర్తులు పూర్తిగా ఉంటాయి. గుప్త యోధులు, అహింసకులు అనేవి మీ గుర్తులే, మీ పేర్లే అన్నింటికంటే మొట్టమొదటి హింస వికారము. ఇదే ఆది మధ్యాంతాలు దుఃఖమునిస్తుంది. అందుకే “ఓ పతితపావనా! మీరు వచ్చి పతితులైన మమ్ములను పావనముగా చేయండి” అని అంటారు. పావన ప్రపంచములో ఒక్కరు కూడా పతితులు ఉండరు. ఇప్పుడు మనము భగవంతుని నుండి వారసత్వము తీసుకొనుటకై, భగవంతుని పిల్లలుగా అయ్యామని మీకు తెలుసు. కాని మాయ కూడా తక్కువైనదేమీ కాదు. మాయ ఒక్కసారిగా చెంపదెబ్బ వేస్తే మురికి కాలువలో పోయి పడ్డారు. వికారములకు వశమగువారి బుద్ధి ఒక్కసారిగా సమాప్తమైపోతుంది. పరస్పరము దేహధారుల పై ప్రీతిని ఎప్పుడూ ఉంచకండి అని తండ్రి ఎంతగానో తెలియజేస్తున్నారు. మీరు ఒక్క తండ్రితోనే ప్రీతిని ఉంచాలి. ఏ దేహధారిని కూడా ప్రేమించరాదు. దేహము లేని విచిత్రమైన తండ్రినే ప్రేమించండి. తండ్రి ఎంతగా తెలిపిస్తున్నా అర్థమే చేసుకోరు. అదృష్టములో లేకుంటే, పరస్పరము దేహాలలో చిక్కుకుంటారు. మీరు కూడా ఆత్మలేనని, యోగులేనని బాబా ఎంతగానో తెలియజేస్తున్నారు. ఆత్మ-పరమాత్మల రూపము ఒక్కటిగానే ఉంటుంది. ఆత్మలు చిన్నవిగా - పెద్దవిగా ఉండవు. ఆత్మ అవినాశి, ప్రతి ఒక్కరి పాత్ర డ్రామాలో నిశ్చయింపబడి ఉంది. ఇప్పుడు అనేకమంది మనుష్యులున్నారు. తర్వాత కేవలము 9-10 లక్షల మంది మాత్రమే ఉంటారు. సత్వయుగ ఆరంభములో చాలా చిన్న వృక్షముగా ఉంటుంది. ప్రళయము ఎప్పుడూ జరగదు. మనుష్యమాత్రుల ఆత్మలన్నీ మూలవతనములో ఉంటాయని మీకు తెలుసు. ఆత్మల వృక్షము కూడా ఉంది. విత్తనము వేస్తే దాని నుండి వృక్షమంతా వెలువడుతుంది కదా. మొట్టమొదట రెండు ఆకులు వస్తాయి. ఇది కూడా అనంతమైన వృక్షము. సృష్టి చక్రమును చూపించి అర్థము చేయించుట చాలా సులభము. ఆలోచించి చూడండి. ఇప్పుడుండేది కలియుగము. సత్వయుగములో ఒకే ధర్మముండేది. అచ్చట చాలా కొద్దిమంది మనుష్యులే ఉంటారు. ఇప్పుడు ఎంతమంది మనుష్యులు, ఎన్ని ధర్మాలు ఉన్నాయి! ఇంత మంది మొదట లేనే లేరు. వారంతా ఎక్కడకు వెళ్తారు? ఆత్మలన్నీ పరంధామానికి వెళ్ళిపోతాయి. మీ బుద్ధిలో జ్ఞానమంతా పూర్తిగా ఉంది. తండ్రి ఎలా జ్ఞానసాగరులో మిమ్ములను కూడా అలాగే తయారు చేస్తారు. మీరు చదవుకొని ఈ పదవిని పొందుతారు. తండ్రి స్వర్గ రచయిత అయినందున స్వర్గ వారసత్వమును భారతీయులకే ఇస్తారు. మిగిలిన వారందరినీ ఇంటికి వాపస్ తీసుకెళ్తారు. తండ్రి అంటున్నారు - పిల్లలైన

మిమ్ములను చదివించుటకై నేను వచ్చాను. ఎంత పురుషార్థము చేస్తారో అంత పదవి పొందుతారు. శ్రీమతమును ఎంత బాగా అనుసరిస్తారో అంత శ్రేష్ఠముగా అవుతారు. ఆధారమంతా పురుషార్థము పైనే ఉంది. మమ్మా-బాబాల హృదయ సింహాసనాధికారులుగా అగుటకై పూర్తిగా తల్లిదండ్రులను అనుసరించండి. సింహాసనాధికారులుగా అగుటకు వారు నడచినట్లు నడవండి. ఇతరులను కూడా మీ సమానముగా తయారు చేయండి. బాబా అనేక రకాల యుక్తులు తెలుపుతున్నారు. బ్యాడ్మిన్ చూపించి ఎవరికైనా మీరు మంచి రీతిగా తెలిపించవచ్చును. పురుషోత్తమ మానము వస్తే చిత్రాలు ఉచితముగా పంచమని బాబా చెప్తున్నారు. బాబా బహుమతులను ఇస్తారు. మీ చేతికి ధనము వస్తే బాబాకు కూడా ఖర్చులుంటాయి కదా అని తెలుసుకుని వెంటనే బాబాకు పంపిస్తారు. అందరి ఇల్లు ఒక్కటే కదా. ట్రాన్స్‌లేటు చిత్రాల ప్రదర్శనీ తయారైతే దానిని చూచుటకు చాలా మంది వస్తారు. అది పుణ్యకార్యము కదా. మనుష్యులను ముళ్ళ నుండి పుష్పాలుగా, పాపాత్ములను పుణ్యాత్ములుగా తయారు చేస్తారు, దీనిని విహంగ మార్గమని అంటారు. ప్రదర్శనీలో స్థాయి తీసుకొనుట వలన చాలా మంది వస్తారు. ఖర్చు తక్కువగా ఉంటుంది. స్వర్గ రాజ్యమును తండ్రి నుండి కొనుగోలు చేయుటకై మీరు ఇచ్చటకు వస్తున్నారు. స్వర్గరాజ్యమును ఖరీదు చేయుటకు చిత్రప్రదర్శనకు కూడా వస్తారు. ఇది దుకాణము కదా.

తండ్రి చెప్తున్నారు - ఈ జ్ఞానము ద్వారా మీకు చాలా సుఖము లభిస్తుంది. కనుక మంచి రీతిగా చదువుకొని, పురుషార్థము చేసి ఫుల్‌పాస్(సంపూర్ణ ఉత్తీర్ణులు) అవ్వాలి. తండ్రి స్వయంగా కూర్చొని తన పరిచయమును, రచన యొక్క ఆది మధ్యాంతముల పరిచయమును తెలుపుతున్నారు. ఇతరులెవ్వరూ తెలుపలేరు. ఇప్పుడు తండ్రి ద్వారా మీరు త్రికాలదర్శులుగా అవుతారు. తండ్రి అంటున్నారు - నేను ఎవరో ఎలా ఉన్నానో, యథార్థ రీతిగా ఎవ్వరికీ తెలియదు. మీకు కూడా నంబరువారుగా తెలుసు. యథార్థముగా తెలుసుకుంటే నన్ను ఎప్పుడూ వదలిపెట్టరు. ఇది చాలా మంచి చదువు. భగవంతుడే కూర్చుని చదివిస్తున్నారు. నేను మీకు వినయ విధేయతలు గల సేవకుడనని వారంటున్నారు. తండ్రి, టీచరు ఇరువురూ కూడా విధేయత గల సేవకులుగా ఉంటారు. డ్రామాలో నా పాత్రనే అలా ఉంది. మరలా అందరినీ నా వెంట తీసుకెళ్తాను. శ్రీమతమును అనుసరిస్తూ గౌరవ పూర్వకముగా ఉత్తీర్ణులవ్వాలి. ఈ చదువు చాలా సులభమైనది. చదివించేవారు(బ్రహ్మబాబా) అందరికంటే వృద్ధులు. శివబాబా అంటున్నారు - నేను వృద్ధుడను కాను. ఆత్మ ఎప్పుడూ ముసలిగా కాదు, కాని రాతిబుట్టిగా అవుతుంది. నాది పారసబుట్టి, అందుకే మిమ్ములను నేను పారసబుట్టిగా తయారు చేయుటకు వస్తాను. కల్వ-కల్వము ఒక్కసారి మాత్రమే వస్తాను. లెక్కలేనన్ని సార్లు మిమ్ములను చదివిస్తాను. అయినా మీరు నన్ను మర్చిపోతారు. సత్యయుగములో ఈ జ్ఞానము అవసరమే ఉండదు. తండ్రి ఎంతో మంచి రీతిగా తెలిపిస్తున్నారు. అటువంటి తండ్రికి విడాకులు ఇచ్చేస్తారు. అందుకే మహామూర్ఖులను చూడాలనుకుంటే ఇక్కడే చూడమని చెప్తారు. స్వర్గవారసత్వము ఎవరి ద్వారా లభిస్తుందో అటువంటి తండ్రిని కూడా వదిలేస్తారు. తండ్రి చెప్తున్నారు - మీరు నా మతమును అనుసరిస్తే అమరలోకములో విశ్వ మహారాజులుగా అవుతారు. ఇది వ్యుత్పాదకము. మేమే పూజ్య దేవీ దేవతలుగా

ఉండేవారమని పిల్లలకు తెలుసు. ఇప్పుడు మనము ఎలా తయారయ్యాము! పతితులుగా, భికారులుగా అయ్యాము. ఇప్పుడు మరలా మనమే రాకుమారులుగా తయారవుతాము. అందరినీ ఏకరస పురుషార్థముండుటకు వీలు లేదు. కొంతమంది విడిచిపెట్టి వెళ్ళిపోతారు. కొంతమంది ద్రోహులుగా అవుతారు. ఇటువంటి ద్రోహులు కూడా చాలా మంది ఉన్నారు. వారితో కనీసము మాట్లాడను కూడా మాట్లాడరాదు. జ్ఞాన విషయాలు తప్ప ఏ విషయాలు అడిగినా పిశాచితనమని భావించండి. సత్సంగము తేలుస్తుంది, కుసంగము ముంచుతుంది..... ఎవరు జ్ఞానములో తెలివైనవారుగా ఉంటారో, బాబా హృదయమును అభిరోహించి ఉంటారో వారి సాంగత్యము చేయండి. వారు మీకు జ్ఞానము యొక్క మధురాతి మధురమైన మాటలు వినిపిస్తారు. మంచిది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్త్.

ధారణ కొరకు ముఖ్య సారము :-

1. దేహములేని విచిత్రమైన తండ్రిని ప్రేమించాలి. ఏ దేహధారి నామ-రూపాలలో బుద్ధిని చిక్కుకోనివ్వరాదు. మాయతో చెంపదెబ్బలు తినకుండా స్వయమును సంభాషించుకోవాలి (రక్షించుకోవాలి).
2. జ్ఞాన విషయాలు తప్ప ఇతర విషయాలు వినిపించే వారి సాంగత్యములోకి పోరాదు. పూర్తిగా పాసయ్యేందుకు పురుషార్థము చేయాలి. ముళ్ళను పుష్పాలుగా మార్చే సేవ చేయాలి.

వరదానము :- “స్వమానము ద్వారా అభిమానాన్ని సమాప్తము చేసే సదా నిరహంకారీ భవ ”

ఏ పిల్లలైతే స్వమానములో ఉంటారో వారికి ఎప్పుడూ అభిమానము రాదు. వారు సదా నిరహంకారులుగా ఉంటారు. ఎంత పెద్ద స్వమానములో ఉంటారో అంత హాజి(చిత్తం అలాగే) అనుటలో నిరహంకారులుగా ఉంటారు. చిన్న-పెద్ద-జ్ఞానీ-అజ్ఞానీ మాయాజీతీలు లేక మాయకు వశమైన వారు గాని, గుణవంతులు గాని లేక ఏవైనా అవగుణాలున్న వారైనా అనగా గుణవంతులుగా అయ్యే పురుషార్థులుగా ఉన్నా స్వమానములో ఉండువారు అందరికీ గౌరవమిచ్చే దాతలుగా ఉంటారు. అనగా స్వయం సంపన్నముగా ఉన్నందున సదా దయాహృదయులుగా ఉంటారు.

సోగ్గన్ :- “ స్నేహమే స్మృతికి సహజ సాధనము కనుక సదా స్నేహీలుగా ఉండాలి, స్నేహీలుగా

చెయ్యాలి ”

అశరీరి స్థితిలో ఉండే ఆభ్యాసమును పెంచుకొనుటకు హింవర్క్

ఎలాగైతే ఎవరైనా బలహీనముగా ఉంటే వారిలో శక్తిని నింపుటకు గుర్తొకాడే ఎక్కిస్తారో అలా ఎప్పుడైతే మీరు స్వయాన్ని శరీరానికి భిన్నంగా ఉండే అశరీరి ఆత్మగా భావిస్తారో ఈ సాక్షి స్థితిలో ఉండే అవస్థ, శక్తిని నింపే పని చేస్తుంది. ఎంత సమయము సాక్షి స్థితి ఉంటుందో అంత సమయము తండ్రి సాధిగా గుర్తుంటారు అనగా జతలో ఉంటారు.